

महाराष्ट्र विधानमंडळ सचिवालय

क्रमांक : १९१४३ /ग-१
महाराष्ट्र विधानमंडळ सचिवालय,
विधान भवन, मुंबई.
दिनांक : १५ डिसेंबर, २०२१

:: परिपत्रक ::

विषय: सन, २०२१ चे हिवाळी अधिवेशन कालावधीत मंत्रालयीन विभागांनी विधान भवन, मुंबई येथे प्रवेश मिळण्यासाठी कोरोना विषाणूचा संसर्ग टाळण्याच्या दृष्टीने पाळवयाच्या सूचनांबाबत ...

महाराष्ट्र विधानमंडळाचे सन, २०२१ चे हिवाळी अधिवेशन बुधवार, दिनांक २२ डिसेंबर, २०२१ रोजीपासून विधान भवन, मुंबई येथे सुरु होत आहे. सदर अधिवेशन कालावधीत विधान भवन प्रवेशपत्रिका देण्याबाबत खालीलप्रमाणे उपाययोजना करण्यात आल्या आहेत.

- (१) अधिवेशन कालावधीत विधान भवन प्रवेशपत्रिकांसाठी मा.मंत्री/राज्यमंत्री महोदयांच्या कार्यालयातील खाजगी सचिव अथवा एक स्वीय सहायक यांनाच प्रवेश देण्यात यावा, असा निर्णय दिनांक २९ नोव्हेंबर, २०२१ रोजी झालेल्या विधानसभा व विधानपरिषद कामकाज सल्लागार समितीच्या बैठकीत घेण्यात आला असल्याने त्याप्रमाणे 'खाजगी सचिव' यांच्या स्वाक्षरीने १६ डिसेंबर, २०२१ पर्यंत उपस्थित राहणाऱ्यांची नावे या सचिवालयास कळवावीत.
- (२) मंत्रालयीन विभागांनी विधान भवन प्रवेशपत्रिकांसाठी जास्तीत जास्त १० अधिकाऱ्यांची व १० कर्मचाऱ्यांची नावे त्यांच्या विभागाच्या सचिवांच्या स्वाक्षरीने १६ डिसेंबर, २०२१ रोजीपर्यंत या सचिवालयास कळवावीत. जेणेकरून प्रवेशपत्रिका वितरणापूर्वी प्रवेशपत्रिकेवर संबंधितांचे नाव, पदनाम, विभाग इ.माहिती लिहिणे सोईचे होईल. विलंबाने प्राप्त झालेल्या अर्जांचा विचार केला जाणार नाही याची कृपया नोंद घ्यावी.
- (३) सन २०२१ च्या विधानमंडळाच्या हिवाळी अधिवेशनाकरिता प्रवेशपत्रिका उपलब्ध करून घेतल्यानंतर त्यावर सुरक्षिततेच्या दृष्टीने प्रवेशपत्रिका धारण करणाऱ्या संबंधित अधिकारी/कर्मचारी यांचे छायाचित्र व महाराष्ट्र विधानमंडळ सचिवालयाचा शिक्का असणे अनिवार्य राहिल.
- (४) अधिवेशन कालावधीत विधान भवन, मुंबई येथे प्रवेश करताना सुरक्षेच्या दृष्टीकोनातून सर्व संबंधितांनी ओळखपत्र व प्रवेशपास दर्शनी भागावर दिसेल अशाप्रकारे लावणे आवश्यक आहे.